

Врз основа на член 22 став 1 точка 2 и член 36 став 1 точка 15 од Законот за локалната самоуправа („Службен весник на Република Македонија“ бр. 05/02 и Службен весник на Република Северна Македонија бр.202/24) и член 45 став (1) од Статутот на Општина Велес („Службен гласник на Општина Велес бр. 12/06, 03/09, 18/10, 15/14, 15/18, 06/19 и 08/21), а по предлог на Градоначалникот на Општина Велес,

Советот на Општина Велес на 3-та седница одржана на ден \_\_.11.2025 година, донесе

## **П Р О Г Р А М А**

### **за одржување на комунална чистота и реализација на проекти од комунална инфраструктура преку ангажирање на невработени лица**

#### **1.Вовед**

Со оваа програма се уредува одржување на јавните зелени површини како и комуналната чистота на Општина Велес, преку ангажирање на невработени лица кои се опфатени со оваа програма.

Во програмата ќе бидат опфатени целите, целните групи на кои се однесува самата програма, целното подрачје и локација, планот спроведување и динамика на извршување на активностите, организационата структура, финасиски план, надзор и резултатите што се очекуваат од проектот.

Одржувањето на чистотата на јавните зелени површини и комуналната чистота на подрачјето на Општина Велес е една од основните и приоритетни задачи во работењето на општината.

Преку оваа програма која ќе трае во тек на 2026 година се очекува да се постигне повисоко ниво на јавна чистота и заштита на животната средина на целото подрачје на Општина Велес, а со ангажирање на ниско квалификувани и повозрасни лица и можноста за вработување, а намалување на сиромаштијата.

#### **1.Рамка на проектот**

##### **1.1. Основа**

###### **1.1.1. Општ контекст**

Програмата е дизајнирана како одговор на приоритетните потреби на Општината за намалувања на социјалните и економските проблеми и тензии предизвикани пред се од светската економска криза. Програмата е фокусирана на креирање на можност за вработување на долгорочно евидентирани невработени лица. Програмата е предвидена заради стекнување на одредени практични знаења и вештини со целна претпоставка за целосно вработување како и за намалување на невработеноста и сиромаштијата.

###### **1.1.2. Вклучени организации**

Носител на активностите на програмата ќе биде Општина Велес, а нејзин партнер ќе биде ЈКП " Дервен", со своите сектори "Паркови и зеленило" и "Комунална хигиена" кои го третираат урбаниот и руралниот дел на општината.

Овие Сектори на ЈКП "Дервен" ќе учествуваат со логистичка поддршка на сите активности поврзани со оваа програма.

### **1.2.1. Анализа на проблемот**

Имајќи ја во предвид невработеноста и статистичките параметри за најчесто споменуваните проблеми во одделението за комуникација со граѓаните на Општина Велес, оваа програма ја гледаме како можност за нивно привремено ангажирање во извршување на јавните работи во општината.

Во Општина Велес јавните зелени површини и другите јавни површини често се предмет на деструкција од страна на несовесното население, но и од недоволно развиена свест за јавна чистота кај населението, а од друга страна јавните претпријатија кои се задолжени за одржување на јавна чистота како и за одржување и обновување на зелените површини немаат доволно капацитет во човечки ресурси како и во опрема, механизација и алат навремено и квалитетно да ги извршуваат задачите.

Затоа се наметнува потреба за додатно ангажирање на лица за одржување на комунална хигиена и јавните зелени површини.

### **1.2.2. Релевантни активности**

Од изминатиот период би можеле да ги издвоиме проектите кои ги третираа тековните проблеми со невработеноста, ставајќи акцент на младото работноспособно население до 35 години, главно со високо и средно образование. Од успешното спроведување на тие проекти изградивме и човечки и технички капацитет во создавањето на предпоставки за поврзување на големата армија на невработени лица со постојната деловна заедница на Општина Велес, а во функција на остварување на взаемните интереси на сите чинители во тој процес-централната власт, локалната самоуправа, деловната заедница и секако големиот број на невработени лица- создавање на одржлива локална економија со крајна цел на намалување на висока стапка на невработени лица во Општина Велес.

Со оваа програма ја прошируваме можноста за активирање на долгорочно невработените и социјално загрозени лица со понизок степен на образование и повозрасни лица. На овој начин даваме можности и на оваа најзагрозена категорија на долгорочно невработени и социјално загрозени лица со цел нивно реинтегрирање на пазарот на работа сила.

Со ангажирање на 10 работника од евиденција на долгорочно невработени и социјално загрозени лица на Агенција за вработување и општинскиот центар за социјална работа, со средно и понизок степен на образование, во текот на цела 2026 година, ќе оствариме неколку цели:

- Прво, ќе обезбедиме можност за овие лица после подолг временски период да ги реинтегрираме на пазарот на работна сила
- Второ, преку стекнување на соодветно работно искуство и работна етика во текот на работниот процес да си остварат можност за нивно евентуално долгорочно ангажирање.
- Трето, на овој начин ќе обезбедиме континуирано одржување на зелените површини и комуналната чистота кои се се почесто предмет на деструктивно однесување на одредени несовесни жители.

- Четврто, континуирано разубавување на јавните зелени површини и другите јавни површини, а пред се подигнување на свест на локалното население за значењето на квалитетот на животната средина и влијанието врз здравјето на луѓето. Во таа смисла сметаме дека оваа програма ќе понуди и финансиска и институционална одржливост на долгорочна основа.

## **2. Опис на програмата**

### **2.1. Цели на програмата**

#### **2.1.1. Општа цел**

- Да се обезбеди времено решение за хронично невработени и социјално загрозени лица со цел намалување на социјалните тензии и раздвигување на пазарот на работна сила.
- Да се обезбедат со соодветно работно искуство долгорочно невработените и социјално загрозени лица со цел нивна реинтеграција на пазарот на работна сила
- Континуирано одржување на јавното зеленило кое се почесто е предмет на деструкција од страна на несовесното население
- Континуирано разубавување на зелените површини, одржување на комунална чистота и подигнување на свеста на локалното население за значењето на квалитетот на животната средина и влијанието врз здравјето на луѓето.

#### **2.1.2 Цел на програмата**

Креирање на 10 работни места во текот на цела 2026 година.

### **2.2 Целна група**

Долгорочно невработени лица од Општина Велес евидентирани во Агенцијата за вработување на Република Македонија.

### **2.3 Активност**

Главни активности

- расчистување на јавното зеленило од цврст одпад
- расчистување на училишните дворови и дворовите на градинките
- континуирано косење на тревниците на јавното зеленило (паркови,блоковско зеленило,зеленило долж улиците)
- полевање на јавното зеленило
- одржување на сообраќајните површини (тротоарите)
- одржување на детските игралишта
- одржување на плоштадите
- уредување и чување на парковите
- ископување и чистење на каналите во општината

### **2.4 План на спроведување**

**Приоритет за Одржување на Јавната чистота се следниве локации:**

- Населба Превалец
- Населба Тунел (игралиште)
- Паркот во О.О.У Васил Главинов
- Комплекс УЗУС
- Симпо –Кам маркет –спортското игралиште
- Спортското игралиште во Дворови.
- Плоштад Којник
- Поранешна Вила Зора до Стар мост
- Костурница

**2.4.2 Одржување на јавна чистота и зелените површини на општина Велес**

Бидејќи јавната чистота на територијата на општината континуирано се нарушува од страна на несовесното население,се укажува потреба и од континуирани активности за нејзино одржување.

За таа цел ќе бидат ангажирани 10 работници кои ќе бидат распоредени на целата територија на општината.

**2.4.3. Времетраење на програмата**

Оваа Програма ќе трае во текот на целата 2026 година.

**Алат и прибор**

Со оглед на тоа што Општината како и ЈКП, „Дервен“, како нејзин партнер веќе располагаат со определен вид на прибор, алат и машини и истите ќе бидат искористени за реализација на оваа програма.

**Опрема за безбедност при работа**

Обезбедување и на оптимални и сигурни услови за работа со цел да се зачува животот и здравјето, како и работната способност на работниците, интегритетот и личната сигурност ќе бидат од примарно значење.

Опремата за безбедност и здравје при работа треба да е во согласност со правилникот за безбедност при работа со кој се уредуваат мерките за заштитата при работа, обврските на работодавецот и правата и обврските на работниците во областа за заштита при работа.

Упатството за оспособување на работниците за безбедност при работа, нормативот на неопходни лични безбедносни средства ќе се изврши при обука на работниците за користење на потребните алати и машини.

**2.4.4. Финансиска конструкција за реализација на програмата**

Финансиска конструкција за реализација на програмата

Буџет на проектот	По предлог проект			
Трошоци	Единица (по месец)	Бр.на единица	Сума по един. (во МКД)	Вкупно трошоци (во МКД)
Човечки ресурси	12	10	27.111,00	

Персонален данок	12	10	3.012,00	
<b>Вкупно:</b>				3.253.320,00

#### **2.4.5 Постапка за ангажирање на невработени лица.**

Постапката за ангажирање на невработени лица ќе се спроведе преку Одделението за заштита на животна средина со формирање на комисија од страна на Градоначалникот на општина Велес. Комисијата ќе изготви Јавен повик кој ќе трае не пократко од пет дена. Повикот ќе биде транспарентен ќе бидат ангажирани лицата кои ќе ги исполнат условите од повикот. Комисијата ќе изврши селекција до Градоначалникот ќе биде доставена предлог листа за избор, со избраните кандидати ќе се склучи договор.

#### **2.4.6. Надзор при реализирање на програмата**

Надзорот при спроведување на оваа програма ќе се врши од страна на овластено лице од страна на Градоначалникот на Општина Велес.

#### **2.4.7 ЗАВРШНИ ОДРЕДБИ**

За спроведувањето на оваа Програма се грижи Градоначалникот на Општина Велес.

Оваа Програма влегува во сила осмиот ден од денот на објавувањето во Службен Гласник на Општина Велес, а ќе се применува од 01.01.2026 година

Претседател  
на Советот на Општина Велес  
Даниел Јаневски с.р.

### **Образложение**

Со ова програма од Буџетот на Општина Велес се планираат финансиски средства од Буџетот на Општина Велес за 2026 година во износ од 3.253.320,00 денари за ангажирање на социјално ранлива категорија на луѓе, при што ќе се ангажираат 10 лица преку Јавен Повик во активности од областа на заштитата на животната средина, јавната чистота и јавното зеленило во општина Велес. Ангажираните лица ќе склучат договор во време траење од 12 месеци. Месечниот износ ќе изнесува за секое ангажирано лице колку што изнесува, минималната плата на ниво на Р.М.

Примањата кои ќе ги имаат овие лица, нема да им пречи и понатаму да ги примаат и другите надоместоци кои ги примаат преку надлежното Министерство.